

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī|*  
*vedāntācāryavaryo me sannidhattāṃ sadā hṛdi ||*

**|| śrīlakṣmīsahasranāmastotram ||**

*This document\* has been prepared by*

***Sunder Kidāmbi***

*with the blessings of*

***śrī raṅgarāmānujamahādeśikan***

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrimate rāmānujāya namaḥ

## ॥ śrīlakṣmīsahasranāmastotram ॥

asya śrīmahālakṣmīsahasranāmastotramahāmantrasya |  
śrīmahāviṣṇurbhagavānṛṣiḥ | anuṣṭup chandaḥ |  
śrīmahālakṣmīrdevatā | śrīṃ bījam | hrīṃ śaktiḥ |  
hraiṃ kīlakam | śrīmahālakṣmīprasādasiddhyarthe  
jape viniyogaḥ |

### dhyānam

padmānane padmakare sarvalokaikapūjite |  
sānnidhyaṃ kuru me citte viṣṇuvakṣaḥ sthalasthite || 1 ||

bhagavaddakṣiṇe pārśve śriyaṃ devīmavasthitām |  
īśvarīṃ sarvabhūtānāṃ jananiṃ sarvadehinām || 2 ||

cārusmitāṃ cārudatīṃ cāruneutrānanabhruvam |  
sukapolāṃ sukarnāgranyastamauktikakuṇḍalām || 3 ||

sukeśāṃ cārubiṃboṣṭhīṃ raktatuṅgaghanastanīm |  
alakāgrairalinibhairalāṅkṛtamukhāmbujām || 4 ||

lasatkanakasaṅkāśapīnasundarakandharām |  
niṣkakaṅṭhīṃ stanālbimbimuktāhāravirājitām || 5 ||

nīlakuntalamadhyasthamāṅkiyamakuṭojjvalām |  
śuklamālyāambaradharāṃ taptahāṭakavarṇinīm || 6 ||

ananyasulabhaistaistairguṇaiḥ saumya mukhairnijaiḥ |  
anurūpānavadyāṅgīṃ harernityānapāyinīm || 7 ||

### atha stotram

śrīrvāsudevamahīṣī puṃpradhāneśvareśvarī |  
acintyānantavibhavā bhāvābhāvavibhāvinī || 1 ||

ahaṃbhāvātmikā padmā śāntānantajitātmikā |  
brahmabhāvaṃ gatā tyaktabhītā sarvajaganmayī || 2 ||

śāḍḡuṇyapūrṇā trayyantarūpā'tmanapagāminī |  
ekayogyā'sūnya bhāvākṛtistejaḥ prabhāvinī || 3 ||

bhāvvyabhāvabhāvā'tmabhāvvyā kāmadhugātmabhūḥ |  
bhāvābhāvamayī divyā bhedyabhedaabhāvagā || 4 ||

jagatkuṭumbinyakhilādhārā kāmavijṛmbhiṇī |  
pañcakṛtyakarī pañcaśaktimayyātmavallabhā || 5 ||

bhāvābhāvānugā sarvasammata'tmopagūhinī |  
aprthakcāriṇī saumyā saumyarūpā'vyavasthitā || 6 ||

ādyantarāhitā devī bhavabhāvvyasvarūpiṇī |  
mahāvibhūtissamatāṃ gatā jyotirgaṇeśvarī || 7 ||

sarvakāryakarī dharmasvabhāvātmā'grataḥ sthitā |  
ājñāsamavibhaktāṅgī jñānānandakriyāmayī || 8 ||

svātantryarūpā devoraḥ sthitā taddharmadharmiṇī |  
sarvabhūteśvarī sarvabhūtamātā'tmamohinī || 9 ||

sarvāṅgasundarī sarvavyāpinī prāptayoginī |  
vimuktidāyini bhaktagamya saṃsāratāriṇī || 10 ||

dharmārthavādini vyomanilayā vyomavigrahā |  
pañcavyomapadī rakṣavyāvṛttiḥ prāpyapūriṇī || 11 ||

ānandarūpā sarvāptisālinī śaktināyikā |  
hiraṇyavarṇā hairaṇyaprākārā hemamālinī || 12 ||

prasphurattā bhadrahomā veśinī rajatasrajā |  
svājñākāryamarā nityasurabhivvyomacāriṇī || 13 ||

yogakṣemāvahā sarvasulabhecchākriyātmikā |  
mahāsamūhā nikhilaprarohā vedagocarā || 14 ||

vismayādhāyini brahmasaṃhitā suguṇottarā |  
prajñāparimitā'tmānurūpā satyopayārjitā || 15 ||

manojñeyā jñānagamya nityamuktā'tmasevinī |  
karṭṛśaktiḥ sugahanā bhokṭṛśaktirguṇapriyā || 16 ||

jñāna śaktiranaupamyā paraśaktirnirāmayā |  
akalaṅkā mahāśaktirnirādhārā vikāsinī || 17 ||

mahāmāyā mahānandā brahmanītirnirāśrayā |  
ekasvarūpā trividhā saṅkhyātītā nirañjanā || 18 ||

ātmasaktā nityaśucirnirvikalpā sukhocitā |  
nityaśāntā nistarāṅgā nirbhinnā sarvabhedinī || 19 ||

asaṅkīrṇā'vidheyātmā niṣeddhyā sarvapāvanī |  
niṣkāmanā sarvarasā'bhedyā sarvārthasādhinī || 20 ||

anirdeśyā'parimitā nirvikārā trilakṣaṇā |  
abhayaṅkarī strīsvārūpā'vyaktā sadasadākṛtiḥ || 21 ||

aprataṅkyā'pratihatā niyantrī yantravāhinī |  
hārdamūrtirmahāmūrtiravyaktā viśvagopinī || 22 ||

vardhamānā'navadyāṅgī niravadyā trivargadā |  
aprameyā'mṛtadughā kūṭasthā kulanandinī || 23 ||

avigītā tantrasiddhā yogasiddhā'mareśvarī |  
viśvasūtistarpayantī nityatrīptā mahauśadhiḥ || 24 ||

śabdātyayā śabdasaḥā kṛtajñā kṛtalakṣaṇā |  
trivartinī trilokasthā bhūrbhuvassvarayonijā || 25 ||

agrāhyā'grāhikā'nantāhvayā sarvātisāyinī |  
vyomapadmā kṛtadhurā pūrṇakāmā maheśvarī || 26 ||

suvācyā vācikā satyakathanā sarvapāvanī |  
lakṣyamāṇā lakṣayantī jagajjyeṣṭhā śubhāvahā || 27 ||

jagatpratiṣṭhā bhuvanabhartrī gūḍhaprabhāvinī |  
kriyāyogātmikā mūrtā hṛdabjasthā mahākramā || 28 ||

paramadyauḥ prathamajā paramāptā jagannidhiḥ |  
ātmānapāyinī tulyasvarūpā samalakṣaṇā || 29 ||

tulyavṛttā samavayā modamānā khagadhvajā |  
tulyaceṣṭā tulyaśīlā varadā kāmarūpiṇī || 30 ||

samagralakṣaṇā'nantā tulyabhūtiḥ sanātanā |  
maharddhiḥ satyasaṅkalpā bhūmijā parameśvarī || 31 ||

jaganmātā sūtravatī bhūtadhātrī yaśasvinī |  
mahābhilāṣā sāvitriḥ pradhānā sarvabhāsinī || 32 ||

nānāvapurbahuvīdhā sarvajñā puṇyakīrtanā |  
bhūtāśrayā hr̥ṣīkeśā aśokā svāṅgīvāhikā || 33 ||

brahmātmikā puṇyajānī satyakāmā samādhībhūḥ |  
hiraṇyagarbhā gambhīrā godhūlī kamalāsanā || 34 ||

jītakrodhā kumudinī vaijayantī manojavā |  
dhanalakṣmīḥ svastīkarī rājyalakṣmīrmahāsatī || 35 ||

jayalakṣmīrmahāgoṣṭhī maghonī mādhavapriyā |  
padmagarbhā vedavatī viviktā parameṣṭhinī || 36 ||

suvarṇabīndurmahatī mahāyogīpriyā'naghā |  
padme sthitā vedamayī kumudā jayavāhinī || 37 ||

saṃhatīrīrīrīmitā jyotīrīrīyatīrīvīdhotīsavā |  
rudravandīyā sīndhumatī vedamātā madhuvratā || 38 ||

vīśvambharā haimavatī samudrecchāvīhārīṇī |  
anukūlā yajñavatī śatakoṭīḥ supēśalā || 39 ||

dharmaḍayā dharmasevā sukumārī sabhāvatī |  
bhīmā brahmastutā madhyaprabhā devaṛṣīvanditā || 40 ||

devabhogyā mahābhāgā pratijñā pūrṇaśevadhīḥ |  
suvarṇā rucīraprakhyā bhogīnī bhogadāyīnī || 41 ||

vasupraṇottamavadhūrgāyatīrī kamalodbhavā |  
vīdvatpīriyā padmacīhnā varīṣṭhā kamalēkṣaṇā || 42 ||

padmapriyā suprasannā pramodā pīriyapārśvagā |  
vīśvabhūṣā kāntīmatī kṛṣṇā vīṇāravotsukā || 43 ||

rocīṣkarī svapīrakāśā śobhamānā vīhaṅgamā |  
devāṅgasthā pīriṇatīḥ kāmavatsā mahāmatīḥ || 44 ||

ilvalotpalanābhā'dhiśamanī varavarṇinī |  
svaniṣṭhā padmanilayā sadgatiḥ padmagandhinī || 45 ||

padmavarṇā kāmayoniścaṇḍikā cārukopanā |  
ratisnuṣā padmadharā pūjyā trailokyamohinī || 46 ||

nityakanyā bindumālinyakṣayā sarvagandhinī |  
gandhātmikā surasikā dīptamūrtiḥ sumadhyamā || 47 ||

prthuśroṇī saumyamukhī subhagā viṣṭaraśrutī |  
smitānanā cārugatirnimnanābhirmahāstanī || 48 ||

snigdhaveṇī bhagavatī sukāntā vāmalocanā |  
pallavāṅghriḥ padmamanāḥ padmabodhā mahāpsarāḥ || 49 ||

sarasvatī cāruhāsā śubhadṛṣṭiḥ kakudminī |  
kambugrīvā sujaghanā raktapāṇi manoramā || 50 ||

padminī mandagamanā caturdaṃṣṭrā caturbhujā |  
śubharekhā vilāsabhrūḥ śukavāṇī kalāvati || 51 ||

ṛjunāsā kalaravā varārohā talodarī |  
sandhyā bimbādharā pūrvabhāṣiṇī śrīsamāhvayā || 52 ||

ikṣucāpā sumāsarā divyabhūṣā manoharā |  
vāsavi pāṇḍaracchatrā karabhorustilottamā || 53 ||

sīmantinī prāṇaśaktirvibhīṣiṇyasudhāriṇī |  
bhadrā jayāvahā candravadanā kuṭilālakā || 54 ||

citrāambarā citragandhā ratnamaulisamujjvalā |  
divyāyudhā divyamālyā viśākhā citravāhanā || 55 ||

ambikā sindhutanayā niśreṇī sumahāsinī |  
sāmapriyā navamṛgī sarvasevyā varāṅganā || 56 ||

gandhadvārā durādharṣā nityapuṣṭā karīṣiṇī |  
devajuṣṭā'divyavarṇā divyagandhā svakardamā || 57 ||

anantarūpā'nantasthā sarvadā'nantasaṅgamā |  
yajñāśinī mahāvṛṣṭiḥ sarvapūjyā vaṣaṭkriyā || 58 ||

yogapriyā viyannābhiranantaśrīratīndriyā |  
yogisevyā satyaratā yogamāyā purātani || 59 ||

sarveśvarī sutaruṇī śaraṇyā dharmadevatā |  
sutarā saṃvṛtajyotiryoginī yogasiddhidā || 60 ||

sr̥ṣṭiśaktirdyotamānābhūtā maṅgaḷadevatā |  
saṃhāraśaktiḥ prabalā nirupādhiḥ parāvarā || 61 ||

uttāriṇī tārayanti śāśvatī samitiñjayā |  
mahāśrīrajahatkīrtiryogaśrīḥ siddhisāadhanī || 62 ||

punyaśrīḥ puṇyanilayā brahmaśrīrbrāhmaṇapriyā |  
rājaśrī rājakalitā phalaśrīḥ svargadāyinī || 63 ||

devaśrīradbhutakathā vedaśrīḥ śrutimārgiṇī |  
tamopahā'vyayanidhirlakṣmaṇā hṛdayaṅgamā || 64 ||

mṛtasañjīvinī śubhrā candrikā sarvatomukhī |  
sarvottamā mitravindā maithilī priyadarśanā || 65 ||

satyabhāmā vedavedyā sītā praṇatapoṣiṇī |  
mūlaprakṛtirīśānā śivadā dīpradīpinī || 66 ||

abhipriyā svairavṛttī rukmiṇī sarvasākṣiṇī |  
gāndhāriṇī paragatistattvagarbhā bhavābhavā || 67 ||

antarvartirmahāmudrā viṣṇudurgā mahābalā |  
madayanti lokadhāriṇyadr̥śyā sarvaniṣkṛtiḥ || 68 ||

devasenā'tmaphaladā vasudhā mukhyamātrkā |  
kṣīradhārā ghṛtamayī juhvatī yajñadakṣiṇā || 69 ||

yoganidrā yogaratā brahmacaryā duratyayā |  
siṃhapiñchā mahādurgā jayanti khagavāhinī || 70 ||

jagatpriyā virūpākṣī suvarṇā krūratāpinī |  
kātyāyanī kālarātrirniśidṛṣṭā karālikā || 71 ||

triśūlinī khaḍgadharā mahākālīndramālinī |  
ekavīrā bhadrakālī saunandī ullasadgadā || 72 ||

nārāyaṇī jagatpūriṇyurvarā druhiṇaprasūḥ |  
yajñakāmā lelihānā tīrthakaryugravikramā || 73 ||

garutmadudayā'tyugrā vārāhī mātrbhīṣiṇī |  
aśvagrāntā rathagrāntā viṣṇukrāntorucāriṇī || 74 ||

vairocinī nārasimhī jīmūtā śubhadekṣaṇā |  
dīkṣāvidhā viśvaśaktirniṣaśaktiḥ sudarśinī || 75 ||

pratītirjagatī vanyadhāriṇī kalināśinī |  
ayodhyā'cchinasantānā mahāratnā sukhāvahā || 76 ||

rājavartyarkapratibhā vinayatrī mahāśanā |  
amṛtasyandinī sīmā yajñagarbhā samīkṣaṇā || 77 ||

ākūtirṛgyajussāmaghoṣā''rāmavadhūtsukā |  
somapā mādhavī nityakalyāṇī kamalārcitā || 78 ||

yogarūḍhiḥ svārthajuṣṭā vahnivarṇā jitāsurā |  
yajñavidyā guhyavidyā'dhyātmavidyā kṛtāgamā || 79 ||

āpyāyinī kalātītā sumitrā parabhaktidā |  
kāṅkṣamāṇā mahāmāyā kolakāmā'marāvati || 80 ||

suvīryā duḥ svapnaharā devakī vasudevatā |  
saudāminī megharathā ṛddhidā daityamardinī || 81 ||

śreyaskarī citralīlaikāyinī ratnapādukā |  
manasyamānā tulasī roganāśinyuruprathā || 82 ||

tejasvinī sukhojjvālā mandarekhā'mṛtāśinī |  
brahmiṣṭhā vahnīśamanī juṣamāṇā guṇātyayā || 83 ||

kādambarī brahmaratā vidhātryujjvalahastikā |  
akṣobhyā sarvatobhadrā vayasyā svastidakṣiṇā || 84 ||

sahasrāsya jñānamātā vaiśvānaryakṣavartinī |  
pratyagvarā vāraṇavatyanasūyā durāsadā || 85 ||

arundhatī kuṇḍalinī bhavyā durgatināśinī |  
mṛtyuñjayā trāsaharā nirbhayā śatrusūdinī || 86 ||

ekākṣarā supurandhrī surapakṣā varātulā |  
sakṛdvibhāsā pradyumnā haribhadra dhurandharā || 87 ||

bilvapriyā'vanī cakrahṛdayā kambutīrthagā |  
sarvamantrātmikā vidyudyaśodā sarvarañjinī || 88 ||

dhvajacchatrāśrayā bhūmirvaiṣṇavī sadguṇojjvalā |  
susēṇā lokaviditā kāmasūrjagadādibhūḥ || 89 ||

vedāntayonirjijñāsā manīṣā samadarśinī |  
sahasraśaktirāvṛtiḥ susthirā śreyasāṃ nidhiḥ || 90 ||

rohiṇī revatī candrasodarī bhadramodinī |  
āryā gavyapriyā viśvabhāvinī suvibhāvinī || 91 ||

supradṛśyā kāmācāriṇyapramattā lalantikā |  
mokṣalakṣmīrjagadyonirvyomalakṣmīḥ sudurlabhā || 92 ||

bhāskarī puṇyagehasthā manojñā vibhavapradā |  
lokasvāminyacyutārthā puṣkalā jagadākṛtiḥ || 93 ||

vicitrahāriṇī kāntā pāvinī bhūtabhāvinī |  
prāṇinī prāṇadā vidvadviśvabrahmāṇḍavāsini || 94 ||

sampūrṇā paramotsāhā śrīpatīḥ śrīmatīḥ śrutiḥ |  
śrayantī śrayamāṇā kṣmā viśvarūpā prasādini || 95 ||

harṣaṇī prathamā sarvā viśālā kāmavarṣiṇī |  
supratīkā pṛśnimatīrnivṛttirvividhā parā || 96 ||

suyajñā madhurā śrīdā devarātirmahāmanāḥ |  
sthūlā sarvākṛtiḥ sūkṣmā nimnagavyā tamonudā || 97 ||

tuṣṭīrvāgīśvarī puṣṭīḥ sarvādyā svaruśoṣiṇī |  
śaktiyātmikā śabdaśaktirviśiṣṭā vāyumatyumā || 98 ||

ānvīkṣikī trayī vārtā daṇḍanītirniyamikā |  
vyālī saṅkarṣaṇī dyotā mahādevyaparājitā || 99 ||

kapilā piṅgalā svasthā balākī ghoṣanandinī |  
ajitā karṣaṇī kṣāntirgarudā garudāsanā || 100 ||

hlādinyanugrahā nityā brahmavidyā hiraṇmayī |  
mahī śuddhavidā pṛthvī śātānandāṃśumālinī || 101 ||

yajñāśrayā khyātiparā stavyā ghr̥ṣṭīstrikālagā |  
sambodhinī śabdapūrṇā vijayāṃśumatī kalā || 102 ||

śivā stutipriyā khyātirjīvayantī punarvasuh |  
dīkṣā bhaktārtihā rakṣā parīkṣā yajñasaṃbhavā || 103 ||

ārdrā puṣkariṇī puṇyā gaṇyā dāridryabhañjinī |  
dhanyā mānyā padmanemī bhārgavī vaṃśavardhinī || 104 ||

tīkṣṇapravṛtīḥ satkīrtirnidhisevyā'ghanāśinī |  
sañjñā nissamśayā pūrvā vanamālā vasundharā || 105 ||

pṛthvī mahotkaṭā'halyā maṇḍalāśritamānadā |  
sarvā nityoditodārā jṛmbhamāṇā mahodayā || 106 ||

candrakāntoditā sūryā caturaśrā manojavā |  
bālā kumārī yuvatī karuṇā bhaktavatsalā || 107 ||

medinyupaniṣanmiśrā sumavīrurdhaneśvarī |  
durmarṣaṇī sucaritā bodhā śobhā suvarcalā || 108 ||

yamunākṣauhiṇī gaṅgā mandākinyamalāśayā |  
godā godāvarī candrabhāgā kāveryudanvatī || 109 ||

sinīvālī kuhū rākā vāraṇā sindhumatyamā |  
pūrtirmāyātmikā sphūrtirvyākhyā sūtrā prajāvatī || 110 ||

vṛddhiḥ sthitirdhruvā buddhistriguṇā guṇagahvarā |  
amoghā śāntidā satyā jñānadotkarṣiṇī śivā || 111 ||

prakṛtirbhāminī lolā kamalā kāmadhugvidhiḥ |  
prajñā rāmā parā sandhyā subhadra sarvamaṅgalā || 112 ||

nandā bhadra jayā riktā tithipūrṇā ṛtaṃbharā |  
kāṣṭhā kāmēśvarī niṣṭhā kāmyā ramyā dharā smṛtiḥ || 113 ||

śaṅkhinī cakriṇī śyāmā samā gotrā ramā dyutiḥ |  
śāntidā stutiḥ siddhiśca virajā'tyujjvalā'vyayā || 114 ||

vāṇī gaurīndirā lakṣmīḥ medhā śraddhā'pramā dyutiḥ |  
svadhā svāhā ratiruşā vasurvidyā dhṛtiḥ sabhā || 115 ||

śiṣṭā iṣṭā śuci dhātrī sudhārā'kṣoṇyajā'mṛtā |  
ramaṇyekā śāradāmbā samedhā''dyā śubhākṣarā || 116 ||

ratnāvalī bhāratīḍā dhīra dhīḥ kevalā''tmadā |  
yā sā śuddhiḥ sosmitā kā nīlā rādhā'mṛtodbhavā || 117 ||

vibhūtirniṣkalā ramyā rakṣā suvimalā kṣamā |  
prāptirvāsantikā lekhā bhūribījā mahāṅgadā || 118 ||

varadhuryā svadhā hrīrbhūḥ kāmīnī śokanāśīnī |  
māyā prītirasahanā narmadā gokulāśrayā || 119 ||

arkaprabhā rasebhā śrīnilayenduprabhā'dbhutā |  
śrīḥ kṛśānu prabhā vajralambhanā sarvabhūmidā || 120 ||

bhogapriyā bhogavatī bhogīndraśayanāsanā |  
aśvapūrvā rathamadhyā hastinādaprabodhinī || 121 ||

sarvalakṣaṇalakṣṇyā sarvalokapriyaṅkarī |  
sarvamaṅgalamāṅgalyā dṛṣṭādṛṣṭaphalapradā || 122 ||

|| iti śrīlakṣmīsahasranāmastotraṇ saṃpūrṇam ||